

राष्ट्रीय लोक अदालत में परस्पर राजीनामे से कई मामले सुलझाए

जालोर, (कासं)। जालोर जिल के भीनमाल पुलिस ने शनिवार को लूट के दर्ज प्रकरण में फरार छह आरोपियो को गिरफ्तार किया।

भीनमाल पुलिस के अनुसार तीन मई को दिलीप कुमार पुत्र पारसमल सोनी निवासी चौराड पुलिस थाना सायला हाल भीनमाल ने रिपोर्ट पेश कर बताया कि उसके गांव चौराड में सोने चांदी के आभूषण बनाने की दुकान है, जहां पर मैं रोज मोटरसाईकिल पर आना जाना करता हूं। 02 मई को वह गांव चौराड में रुचियार होते हुए उसकी मोटरसाईकिल से भीनमाल आ रहा था। तब करीबन 07.15 बजे के आसपास रुचियार गांव के पास पीछे से एक सफेद रंग की स्वीफ्ट कार आई व मुझे रोककर व स्वीफ्ट कार से दो तीन लोग उतरे व उसके साथ मारपीट करने लगे एक ने उसके सिर पर लाठी मारी व उसके पास बैग था। जिसमें कुल 80000 रुपये अस्सी हजार रुपये लूटकर बैग सहित लूटकर गाडी में बैड़ कर भीनमाल की तरफ निकल गये, जाते-जाते मेरे बाईक की चाबी भी ले गये, उसके बाद उसने फोन करके उसके पिताजी को उक्त घटना के बारे में बताया तब उसके पिताजी मौके पर आये जिनके साथ मैं रिपोर्ट देने आया हूं। पुलिस ने प्रकरण दर्ज कर गनी मोहम्मद उर्नो के हवाले किया गया एवं अनुसंधान शुरू किया गया। पुलिस टीम द्वारा घटनास्थल का गहनता से निरीक्षण किया गया तथा घटनास्थल के आस-पास लगे सीसीटीवी फुटेज देखे गये व वादात में शरीक अभियुक्त के संदर्भ में गोपनीय रूप से सूचना प्राप्त कर पुलिस टीम द्वारा लगातार अभियुक्तगणों की



जालोर जिले में भीनमाल थाना पुलिस ने लूट के आरोपियों को गिरफ्तार किया। फोटो-राष्ट्रदूत

हरकतों पर निगरानी रखी गई। पुलिस ने बताया कि दिलीपकुमार से गहनता से अनुसंधान करने पर दिनेश कुमार सोनी निवासी आलासन हाल भीनमाल घटना के रोज दुकान पर आकर बातचीत करके जाना बताया गया जिसकी तलाश की गई तो 7 मई 2025 की रात्री में दिनेश सोनी सहित 06 जने थाना बागोडा में गिरफ्तार होने की जानकारी मिलने पर प्रकरण हाजा की वारदात के संबंध में थानाधिकारी पुलिस थाना बागोडा को अवगत करवाकर बागोडा पहुंचकर पुछताछ की गई तो मुल्जिम दिनेश कुमार सोनी ने चीराउ में प्रार्थी दिलीप कुमार की दुकान पर रैकी कर मोटरसाईकिल देख कर अपने साथियो को बताया गया।

आरोपी श्रवणसिंह, दिनेश जाट, अशोक सिंह, जोगसिंह व महावीरसिंह ने 02 मई 2025 को कार से प्रार्थी का पिछा कर सरहद रूचीयार में दिलीप कुमार पर हमला कर मारपीट कर चोट कारित करना व प्रार्थी के बैग मे रखी चाबियों, रुपये व मोटर साईकिल की चाबी निकाल कर लूट कर ले गये। पुलिस थाना बागोडा से अभियुक्त दिनेशकुमार, श्रवणसिंह, दिनेश, अशोकसिंह, जोगसिंह, महावीर सिंह को गिरफ्तार किया जाकर न्यायालय में पेश कर 2 रोज पुलिस रिमांड प्राप्त किया गया। अभियुक्तों से बरामदगी के संबंध में अनुसंधान जारी है। पुलिस ने बताया कि दिनेश कुमार पुत्र बगदराम सोनी उम्र 38 साल

निवासी आलासन पुलिस थाना सायला हाल सुनारी का वास भीनमाल, श्रवणसिंह पुत्र रामसिंह रावणा राजपूत उम्र 25 साल निवासी सिणधरी पुलिस थाना सिणधरी जिला बालोतरा, दिनेश पुत्र आदुराम जाट उम्र 18 साल 6 माह निवासी सिणधरी थाना सिणधरी जिला बालोतरा, अशोक सिंह पुत्र खीमसिंह रावणा राजपूत उम्र 24 साल निवासी सिणेर थाना सिवाणा जिला बालोतरा, जोगसिंह पुत्र कोजराज सिंह रावणा राजपूत उम्र 27 साल निवासी धारणा पुलिस थाना सिवाणा जिला बालोतरा व महावीरसिंह पुत्र खीमसिंह रावणा राजपूत उम्र 25 साल निवासी सिणेर पुलिस थाना सिवाणा जिला बालोतरा को गिरफ्तार किया।

परिवर्तन संसार का नियम है : दिलीप करमचंदानी



पाली शहर के राजकीय बालिका उच्च माध्यमिक विद्यालय मिल क्षेत्र में पदोन्नत कार्मिकों का विदाई समारोह आयोजित किया। फोटो-राष्ट्रदूत

पाली, (नि.सं.)। पाली शहर के राजकीय बालिका उच्च माध्यमिक विद्यालय मिल क्षेत्र में शनिवार को पदोन्नत कार्मिकों का विदाई समारोह का आयोजन किया गया। संस्था प्रधान रंजना कुलश्रेष्ठ ने बताया कि कार्यक्रम का आगाज मुख्य ब्लॉक शिक्षा अधिकारी दिलीप करमचंदानी एवं एसीबीईओ धर्मेन्द्र पालरिया द्वारा माँ सरस्वती की तस्वीर के समक्ष द्वीप प्रज्वलन के साथ हुआ।

इस मौके पर सीबीईओ करमचंदानी ने कहा कि राजकीय सेवा में पदोन्नति या स्थानान्तरण होना एक विभागीय प्रक्रिया है जिसमे एक जगह से दूसरी जगह पर स्थान परिवर्तन होता है जो संसार का नियम है। कुलश्रेष्ठ ने बताया कि निदेशालय बीकानेर की ओर से हाल मे पदोन्नत हुए श्रीमती शोभा सोनी,लक्ष्मण सिंह , श्रीमती सीमा परिहार एवं नवीन कुमार जैन का माला साफा एवं स्मृति चिन्ह

देकर विदाई दी गई। इस मौके पर लेखनी शर्मा, अर्जुन सिंह, श्रीमती रोमा जोशी, पूजा खिडिया, महेशचन्द्र शर्मा, नारायण लाल प्रजापत, आशा राठौड, हरीश कुमार, राजेन्द्र सिंह, सत्यप्रभा, कंचन व्यास, रजनीकांता, नागपाल सिंह राठौड, मीडिया प्रभारी विक्रम सिंह परिहार, तरूण वागोचिया, धियांशी सेनी, कीर्तिमान मारू समेत स्टाफ मौजूद रहा। कार्यक्रम का संचालन राजेन्द्र सिंह राजपुरोहित ने किया।

जालोर के युवाओं ने रक्तदान किया

जालोर, (कासं)। भारत सरकार द्वारा ब्लड बैंकों को 500 यूनिट आपातकालीन रक्त भंडारण का निर्देश मिलते ही जालोर ब्लड डोनर रुप संस्थया हो गया और जिले के युवाओं ने देश सेवा का जज्बा दिखाया। जिला संरक्षक नितेश भटनागर ने

बताया कि आपदा की स्थिति में सीमावर्ती इलाकों के लिए रक्त की उपलब्धता अत्यंत आवश्यक है। वर्तमान में जिले के ब्लड स्टोरेज में सभी ब्लड ग्रुप की कमी है। ऐसे में जयपुर से मिले निर्देशों के बाद लगातार कैप लगाने की तैयारी की जा रही है। इस पहल की

शुरुआत करते हुए गुर्जरों का वास निवासी जयसिंह और पुर्वीसिंह ने आगे बढ़कर रक्तदान किया। दोनों युवाओं ने अपने रक्त को देश के नाम समर्पित कर एक मिसाल पेश की। हमें सीमा पर बंदूक नहीं उठानी है, बल्कि अपने रक्त से देश की रक्षा करनी है।

राष्ट्रीय लोक अदालत में परस्पर राजीनामे से कई मामले सुलझाए

जालोर, (कासं)। राज्य विधिक सेवा प्राधिकरण जयपुर के निर्देशानुसार जिला विधिक सेवा प्राधिकरण जालोर के तत्वावधान में शनिवार को जिला विधिक सेवा प्राधिकरण के अध्यक्ष एवं जिला न्यायाधीश हारून के निर्देशन में जिले के न्यायालयों में राष्ट्रीय लोक अदालत का आयोजन किया गया। लोक अदालत को लेकर जिले में 7 बैंचों का गठन किया गया। जिला विधिक सेवा प्राधिकरण के सचिव अपर जिला एवं सेशन न्यायाधीश अहसान अहमद ने बताया कि लोक अदालत को लेकर जिले भर में न्यायालयों में प्रकरणों का निस्तारण किया गया। जिला विधिक सेवा प्राधिकरण में प्री लिटिगेशन के प्रकरणों को लेकर सुबह से भी पक्षकारों की भीड़ देखी गई। जिला मुख्यालय पर जिला विधिक सेवा प्राधिकरण में विभिन्न बैंकों, विद्युत निगम एवं बीएसएनएल के प्री लिटिगेशन के प्रकरणों के निस्तारण के लिए लोगों की भारी भीड़ नमद खड़ी। यहां पर बैंकों की ओर से बकाया राशि जमा करवाने पर भारी छूट दी गई, जिससे लोगों को काफी फायदा मिला।



जालोर में जिला विधिक सेवा प्राधिकरण की ओर से राष्ट्रीय लोक अदालत में मामलों का निस्तारण आपसी सहमति से करवाया गया। फोटो-राष्ट्रदूत

सचिव ने लोक अदालत में प्रकरणों के निस्तारण में सहयोग देने पर बार एसोसिएशन के अधिकवक्ताओं, पैनल अधिकवक्ताओं, राजस्व न्यायालयों के अधिकारियों का आभार जताया है। लोक अदालत के दौरान बैंकों की ओर से ऋण संबंधित प्रकरणों में भारी छूट दी गई। राजस्थान मरूधरा ग्रामीण बैंक में रमेश खान पुत्र दिनेश निवासी

पांथेडी के जित्मे 5 लाख 46 हजार 235 रुपए बकाया थे, जिस पर समझाईश के बाद 2 लाख 95 हजार रुपए में समझौता कर प्रकरण का निस्तारण किया। इसी प्रकार देवदराम पुत्र गेनाजी मेघवाल निवासी भागली सिंघलान के जित्मे 3 लाख 350 रुपए बकाया थे जिस पर 1 लाख 60 हजार रुपए में

समझौता किया गया। इसी प्रकार विद्युत निगम की ओर से जालोर राजेंद्र नगर निवासी विद्यादेवी पत्नी लालचंद के 44 हजार 735 रुपए बकाया थे जिस पर 25 हजार रुपए में समझौता किया गया। लोक अदालत में सकारात्मक सहयोग देने पर राजस्व अधिकारियों, पुलिस प्रशासन, अधिकवक्ताओं सहित अन्य स्टेक होल्डर्स का आभार जताया।

महेन्द्र कुमार शर्मा के निधन के बाद नेत्रदान

पाली, (नि.सं.)। कमला नेहरू नगर निवासी महेन्द्र कुमार शर्मा के निधन के पश्चात भी उनकी आंखें किसी और दृष्टि बाधित बन्धुओं को दृष्टि प्रदान करेगी। शनिवार प्रातः समाज सेवी दिवंगत महेन्द्र कुमार शर्मा का हृदयाघात से हुए आकस्मिक निधन का समाचार सुनकर सामाजिक कार्यकर्ता राजेन्द्र कवाड, आई बैंक सोसायटी आफ राजस्थान, पाली चेंटर के सचिव केवल चन्द कवाड एवं हेमन्त चौपडा ने दिवंगत के भाई राजेन्द्र, ललित एवं हरिश शर्मा बहन सरस्वती, श्यामा, विजया, इन्द्रा, मधु एवं सुमन शर्मा से दिवंगत के नेत्रदान हेतु अनुरोध किया, जिसकी बिना देरी किए परीजनों ने तत्काल स्वीकृति प्रदान की। आई बैंक, पाली के अध्यक्ष हुक्मीचन्द मेहता, सदीप कवाड एवं नवरत्न कवाड ने डा. आर. के. गर्ग एवं टेक्नीशियन मुकेश चारण के सहयोग से दान में प्राप्त नेत्रों को राजस्थान रोडवेज के सहयोग से जयपुर भिजवा दी। जहां दो दृष्टि बाधित व्यक्तियों को कार्णिया प्रतियारोपित कर दृष्टि प्रदान की जायेगी। गौरतलब है कि महेन्द्र जी माडसाब के नाम से पहचान रखने वाले समाज सेवी महेंद्र कुमार शर्मा ने आजीवन अविवाहित रह कर निजी स्कूल में अध्यन-अध्यापन का कार्य किया। शर्मा ने अपने जीवन काल में किसी भी गरीब विद्यार्थी को फीस एवं पुस्तकों के अभाव में शिक्षा नहीं रूकने दी। दान दाताओं से मांग कर राशि जुटा लिया करते थे।

आपातकालीन स्थिति में मुस्तैदी से कार्य करें : गावंडे



जालोर जिला कलेक्टर डॉ.प्रदीप के .गावंडे ने चितलवाना क्षेत्र का दौरा किया। फोटो-राष्ट्रदूत

जालोर,(का.सं.)। जिला कलैक्टर डॉ. प्रदीप के. गावंडे ने शनिवार को चितलवाना क्षेत्र का दौरा किया। इस दौरान उन्होंने उपखण्ड कार्यालय चितलवाना में ब्लॉक स्तरीय अधिकारियों की बैठक लेकर आपातकालीन स्थिति में मुस्तैदी के साथ कार्य कर आवश्यक व्यवस्थाएं सुनिश्चित करने के निर्देश दिए। जिला कलेक्टर ने चिकित्सा एवं स्वास्थ्य विभाग के अधिकारियों को स्वास्थ्य केन्द्रों में पर्याप्त मात्रा में जीवन रक्षक दवाईयों, ब्लड की उपलब्धता, 108 एम्बुलेंस की सूचारू व्यवस्था

सहित अन्य चिकित्सा व्यवस्थाएँ सुनिश्चित करने के निर्देश दिए। उन्होंने कलक्टर सांचीर दौलतगाम चौधरी अस्पताल एवं लोगों के रहने के लिए शेल्टर की व्यवस्था करने के निर्देश दिए। उन्होंने नागरिकों के लिए पर्याप्त मात्रा में खाद्य सामग्री की उपलब्धता एवं सूचारू पेयजल व्यवस्था एवं आपात काल की स्थिति में वैकल्पिक पेयजल व्यवस्था यथा-टैंकर आदि के माध्यम से पेयजल आपूर्ति सुनिश्चित करने के साथ ही अधिकारियों को अलर्ट रहने के निर्देश दिए। उन्होंने अधिकारियों को सीमा के नजदीकी ग्रामों में सुरक्षा एवं

जीवन रक्षा उपाय सुनिश्चित करने के निर्देश दिए। इस दौरान अतिरिक्त जिला कलक्टर सांचीर दौलतगाम चौधरी सहित डिस्कॉम, पीएचईडी, पंचायतीराज, चिकित्सा एवं स्वास्थ्य विभाग के ब्लॉक स्तरीय अधिकारी उपस्थित रहे। कलैक्टर ने सामुदायिक स्वास्थ्य केन्द्र चितलवाना का निरीक्षण कर आपातकालीन स्थितियों में स्वास्थ्य सेवाओं को सुचारू रखने, पर्याप्त मात्रा में जीवनरक्षक दवाईयों की उपलब्धता सुनिश्चित करने, चिकित्साधिकारियों को अलर्ट रहने के निर्देश दिए।

नर्सिंग प्रशिक्षणार्थियों के लिए फेस पेंटिंग प्रति. हुई



जालोर के राजकीय नर्सिंग महाविद्यालय में नर्सज सप्ताह के तहत फेस पेंटिंग, मेहंदी व रंगोली प्रतियोगिता का आयोजन किया। फोटो-राष्ट्रदूत

जालोर, (कासं)। राजकीय नर्सिंग महाविद्यालय जालोर में अन्तर्राष्ट्रीय नर्सज सप्ताह के तहत प्रशिक्षणार्थियों के मध्यम फेस पेंटिंग, मेहंदी व रंगोली प्रतियोगिता का आयोजन किया गया। के प्राचार्य डॉ.पवन ओझा ने बताया कि अंतर्राष्ट्रीय नर्सज सप्ताह के अन्तर्गत प्रशिक्षणार्थियों के मध्य फेस पेंटिंग, मेहंदी, रंगोली प्रतियोगिता का आयोजन किया गया।जिसके अन्तर्गत फेस पेंटिंग से चेहरे पर रंगो के माध्यम से सुंदर संदेश दिये गये।स्टूडेंट्स के प्रतिभा को उजागर करने के लिए सामाजिक संदेश पर आधारित ऐक्टिविटीज करवायी जा रही है। नर्सिंग सप्ताह के फेस पेंटिंग कॉम्पीटिशन में प्रतिभागियों की अनूठी सोच... चेहरा नहीं,मैसेज देसिए...के अन्तर्गत हमारी

भारतीय सेना के शौर्य के सलाम ऑपरेशन सिंदूर, नारी सशक्तिकरण, उत्पीडन के खिलाफ खामोशी तोड़ने , एवं देशभक्ति आजादी के साथ, लैंगिक समानता और समाज में फैली बुराइयों को दूर करने का संदेश दिया।उनकी वे क्रिएटिविटी बताती है कि अपने आस पास की घटनाओं और परिस्थितियों को लेकर युवा कितने सजग और चंचित है। यह इंटरनेशनल नर्सज सप्ताह के दौरान राजकीय नर्सिंग महाविद्यालय में दिख। उन्होंने अपना विजन,कल्पना और सोच दिखाने का मौका मिला। इस दौरान आर्टिस्ट ने सक्रियता से अपना हुनर चेहरे पर बिखेर दिया। प्रतिभागियों ने एक डेज घंटे ओखें बंद कर बैठने से पहले आर्टिस्ट के साथ थीम पर चर्चा कर कलर प्लानिंग तय की। आर्टिस्ट की

सोच जब चेहरे पर उतरी तो जजेज, विजिटर्स और विद्यार्थी सभी हैरान रह गए। ऐक्टिविटीज प्रभारी नर्सिंग फैकल्टी डिम्पल गर्ग ने बताया कि मेहंदी और रंगोली के माध्यम से सेव गर्ल्स का मैसेज देने के साथ अरेबीक, ब्राइडल, बूटे सहित कई आर्ट बनायी। फेस कम्पटीशन में दस प्रतिभागियों को पांच टीमें थीं। हर टीम ने क्रिएटिविटी और कलर डिजाइन से मैसेज देकर अपना बेहतरीन प्रदर्शन दिखाया। इस दौरान नर्सिंग महाविद्यालय से कॉलेज प्राचार्य डॉ.पवन ओझा,नर्सिंग फैकल्टी मोहन सिंह गुर्जर,यशवंत पुंसल,सुरेश जी, भूपेन्द्र कुमार सहित समस्त फैकल्टी और प्रशिक्षणार्थियों का सहयोग रहा।

धोरीमन्न में आवागमन सुचारू नजर आया

धोरीमन्ना, (निंसं)। शनिवार को भारत पकिस्तान के तनाव को लेकर बाडमेर कलेक्टर टीना डाबी के निर्देशानुसार धोरीमन्न क्षेत्र व नगर पालिका मे तामम प्रकार के प्रतिष्ठान व पूर्ण रूप से मार्केट बंद करने का आदेश होने के बावजूद भी कई प्रतिष्ठान खुले रहे। होटल, मेडिकल, छोटे मोटे दुकानदार कई जगह आदेश के पालना का अवेहेलना करते हुई नजर आए। मैन बाजार, नया बाजार, मुख्य चौराहा, सांचीर रोड, गुडा रोड, बाडमेर रोड, बस स्टेशन आदि क्षेत्रों में आवागमन सुचारू रहा। पुलिस प्रशासन का सुबह से लेकर शाम तक पूर्ण रूप से सहयोग रहा।

मुस्तैदी दिखी

पाली, (नि.सं.)। भारत-पाकिस्तान के बीच चल रहे तनाव को देखते हुए जिला प्रशासन ने सुरक्षा के लिहाज से शूक्रवार शाम साढ़े 8 बजे से पाली शहर के बाजार बंद करवाए। इसको लेकर शाम 8 बजे से ही पूरे शहर में पुलिस की टीमें बाजारों में घूमती नजर आई। माइक पर एलार्डस कर व्यापारियों को अपने प्रतिष्ठान साढ़े 8 बजे तक बंद करने और लाइट्स भी बंद करने का आग्रह किया। इस अवसर पर कर्नल बी जी

महाराणा प्रताप जयंती मनाई

जोधपुर, (का.सं.)। शौर्य, साहस और देश भक्ति के प्रतीक महाराणा प्रताप की 485 वी जयंती पाल रोड स्थित मानसरगेवर कॉलोनी में धुमधाम से मनाई गई। महाराणा प्रताप की 485 वी जयंती कार्यक्रम के संयोजक फतेह सिंह सोढा ने बताया कि इस अवसर पर कॉलोनी स्थित महाराणा प्रताप की



■ शौर्य, साहस और देश भक्ति के प्रतीक महाराणा प्रताप के व्यक्तिक की जानकारी दी प्रतिमा पर दीप प्रज्वलित व माल्यार्पण किया गया। इस अवसर पर खुशाल सिंह राजपुरोहित ने कहा कि महाराणा प्रताप अपने निर्भीक स्वभाव,अडिग समर्पण व मुगल साम्राज्य के खिलाफ वीरतापूर्ण संघर्ष के लिए जाने जाते है। आर पी शर्मा ने महाराणा प्रताप के व्यक्तित्व पर प्रकाश डालते हुए कहा कि यह जयंती न केवल उनके जन्म का उत्सव है बल्कि उनके आदर्शों,विरासत और भारत की सांस्कृतिक चरोहर मे उनके दिए गए अमूल्य योगदान का सम्मान भी है। इस अवसर पर खेमराज सिंह, धन

जोधपुर में पाल रोड स्थित मानसरगेवर कॉलोनी में महाराणा प्रताप की 485 वीं जयंती मनाई। गोस्वामी, प्रदीप चौधरी ने भी अपने विचार व्यक्त किए। इस अवसर पर खेमराज सिंह, धन

राज भाटी सहित काफी संख्या मे रहवासियों ने महाराणा प्रताप की प्रतिमा को माल्यार्पण कर उन्हें याद किया।